

KAP. VI

IL-MEHTIEG GHAČ-ĊELEBRAZZJONI TAL-QUDDIESA

I. IL-HOBŻ U L-INBID GHALL-EWKARISTIJA

281. Fuq l-eżempju ta' Kristu, il-Knisja dejjem inqdiet bil-hobż u l-inbid bl-ilma ghač-ċelebrazzjoni ta' l-ukla tal-Mulej.

282. Il-hobż ghač-ċelebrazzjoni ewkaristika jkun magħġun mill-qamh, skond it-tradizzjoni tal-Knisja kollha, u jkun bla hmira skond it-tradizzjoni tal-Knisja latina.

283. Is-sinjol tal-mejda ewkaristika min-nnifsu jitlob li, fič-ċelebrazzjoni tal-Quddiesa, il-hobż li jintuża jrid jidher li hu tassew haġa qiegħda biex tittiekel. Għalkemm il-hobż ewkaristiku hu bla hmira u ta' forma tradizzjonali, jaqbel jekk ikun magħmul b'mod li s-saċerdot, fil-Quddiesa mal-poplu, ikun jista' tassew jaqşam l-ostja f'bičċiet u jqassam minn-hom għallinqas lil xi whud mill-fidili. Dan ma jfissirx li ma jintużawx ostji żgħar meta jkun hemm numru mhux hażin ta' fidili għat-tqarbin jew għall-raġunijiet pastorali oħra. Imma l-qsim tal-hobż, kif sempliċement kienet tisseejjah l-Ewkaristija fi żmien l-Appostli, juri aktar ċar il-qawwa u l-importanza tas-sinjol tal-ghaqda ta' kul-hadd fil-hobża wahda u ta' l-imħabba ta' xulxin bħala aħwa li jaqsmu din il-hobża wahda bejniethom.

284. L-inbid tal-Quddiesa jkun magħsur mill-gheneb/tad-dielja (ara Lq 22, 18), naturali u pur, jiġifieri, mhux imħallat ma' hwejjeġ oħra barranija.

285. Il-hobż u l-inbid għall-Ewkaristija jinżammu b'attenzjoni kbira fl-istat tajjeb tagħhom, biex l-inbid ma jqrasx u l-hobż ma jitrangatx u ma jibbiesx li ma jistax jinqasam.

286. Jekk is-saċerdot wara l-konsagrazzjoni, jew xhin jitqarben, jinduna li fil-kalči jkun hemm ilma u mhux inbid, dan l-ilma jixhtu f'tazza, u fil-kalči jitfa' l-inbid bl-ilma u jikkonsagrah billi jghid dik il-parti tar-rakkont li għandha x'taqsam

mal-konsagrazzjoni tal-kalči, mingħajr obbligu li jerga' jikkonsagra l-hobż.

II. IT-TAGHMIR GENERALI GHALL-QUDDIESA

287. Bħalma l-Knisja tilqa' l-ġenju artistiku ta' kull pajjiż għall-bini tal-knejjes, hekk ukoll tačċettah għat-tagħmir imqaddes kollu, u tilqa' daww il-forom li jaqblu mal-ġenju u t-tradizzjonijiet ta' kull poplu, sakemm ikunu xierqa għall-użu li għalih kull tagħmir hu mahsub.⁸⁵

F'dan ukoll, wiehed ifttx bil-herqa dik is-sempliċità sabiha li titlaqqa' tassew tajjeb ma' l-arti vera.

288. It-tagħmir imqaddes ikun ta' materjal tradizzjonali; iżda għall-ista' wkoll jintgħazel dak li llum kulhadd jistmah bħala materjal mill-aħjar, li jibqa' shih fit-tul, u adattat tajjeb għall-liturgija. F'din il-kwistjoni tiddeċiedi l-Konferenza Episkopali f'kull post.

III. IL-VAZI SAGRI

289. Fost il-hwejjeġ mehtieġa għall-Quddiesa, jisthoqqilhom ġieħ speċjali l-vażi sagri, fosthom il-kalči u l-patena użati fl-offerta u fil-konsagrazzjoni tal-hobż u ta' l-inbid u fit-tqarbin.

290. Il-vażi sagri jkunu ta' materjal sod u lokalment stmat hafna min-nies. F'dan ukoll tiddeċiedi l-Konferenza Episkopali. Imma jintgħazel materjal li mhux malajr jinkiser jew jithassar.

291. Kull ma hu magħmul biex jilqa' fih id-Demm tal-Mulej, bħalma hu l-kalči, ikollu t-tazza tiegħu ta' materjal li ma jixrob; imma s-sieq tista' tkun ta' materjal ieħor, sod u xieraq.

292. Il-vażi sagri magħmula biex jilqgħu l-ostji fihom, bħall-patena, il-pissidi, it-teka, l-ostensorju, u hwejjeġ oħra bħal dawn, jistgħu jkunu ta' materjal ieħor stmat hafna lokalment, bħall-avorju jew injam samm, adattat tajjeb għall-użu liturgiku.

293. Għall-konsagrazzjoni ta' l-ostji tista' tintuża patena wahda kemmxejn ikbar mis-soltu, u fuqha jitqieghdu l-ostji għaċ-ċelebrant, għall-ministri u għall-fidili.

294. Il-važi sagri tal-metall fil-biċċa l-kbira jkunu mahsula bid-deheb minn gewwa, jekk huma ta' materjal li jsaddad; jekk hu metall ma jissaddadx, jew aqwa mid-deheb, ma hemmx għalfejn jinhaslu bid-deheb.

294. Dwar il-ghamla ta' važi sagri, din tigi mill-imghallem tas-sengha, li jagħti-hom dik l-aħjar sura li biha jkunu m-dor-rin in-nies tal-post, sakemm kull biċċa tagħmir tinhadem b'mod li tkun adatta għall-użu liturgiku tagħha.

296. Il-barka jew konsagrazzjoni tal-važi sagri ssir skond ir-riti preskritti fil-kotba liturġiċi.

IV. L-ILBIES IMQADDES

297. Fil-Knisja, li hi l-Gisem ta' Kristu, mhux il-membri kollha għandhom l-istess uffiċċju. Dan it-tqassim ta' srevizzi liturġiċi jidher minn barra wkoll permezz ta' l-ilbies imqaddes mahsub għal kull servizz, u li għalhekk għandu jkun is-sinjali ta' l-uffiċċju proprju ta' kull ministru. Izda jinhtieg ukoll li dan l-istess ilbies ikompli jsebbah l-azzjoni mqaddsa.

298. Il-libsa komuni għall-ministri kollha ta' kull grad hija l-alba, li l-ministru jigborha miegħu b'ċinglu mħazzem ma' qaddu, sakemm ma tkunx meħjuta biż-żejjed dejqa li tinżillu sewwa ma' persuntu. Jekk mill-ghonq ma tkunx tostor għal kollox il-libsa komuni, il-ministru jilbes amittu qabliha. Minflok l-alba tista' tintlibes spelizża, izda mhux mal-pjaneta jew id-dalmatika, anqas meta l-istola tintlibes minflok il-pjaneta jew id-dalmatika.

299. Fil-Quddiesa, u f'funuzjonijiet oħra mqaddsa marbuta direttament mal-Quddiesa, il-libsa proprja tas-sacerdot ċelebrant hija l-pjaneta, sakemm ma jingħadx xort'oħra; il-pjaneta tintlibes fuq l-alba u l-istola.

300. Il-libsa proprja tad-djaknu hija d-dalmatika fuq l-alba u l-istola.⁶⁵

302. Is-sacerdot jilbes l-istola madwar għonqu u mdendla quddiem sidru; id-djaknu jilbisha minn spalltu tax-xellug

imdendla minn wara u minn quddiem għal genbu tal-lemin, fejn jehmiżha.

303. Fil-proċessjonijiet u funzjonijiet oħra mqaddsa s-sacerdot jilbes p'vjal, jew kappa, skond ir-rubriki f'kull rit.

304. Jekk il-bżonnijiet u d-drawwiet lokali jitolbu xi adattamenti partikulari fis-sura u t-tifsila ta' l-ilbies imqaddes, il-Konferenza Episkopali tiddetermina x'hemm bżonn li jsir u tissottometti kol-lox għad-deċiżjoni tas-S. Sede.⁶⁶

305. Minbarra l-materjal tradizzjonali, għall-ilbies imqaddes jista' jintuża drapp ieħor naturali karatteristiku tal-post, jew ukoll drapp artifiċjali sakemm ma jnaqqas xejn mid-dinjità ta' l-azzjoni mqaddsa u ta' min jilbsu. Fuq dan tiddeċiedi l-Konferenza Episkopali.⁶⁷

306. Jixraq li s-sbuħija u l-gmiel ta' l-ilbiesi mqaddsa ma nfttxuhomx fil-hafna ornamenti żejda, izda fil-kwalità ta' drapp u t-tifsila tagħhom. Jekk imbagħad jizzejjenu b'xi disinji jew xbihat jew simboli, dawn għandhom ikunu sinjali ta' użu sagru, u jitwarrab dak kollu li ma jixraqx lill-qdusija tal-liturġija.

307. L-ilwien użati fl-ilbies liturgiku qegħdin bħala għajnuna oħra esterna biex il-fidili jifhemu aħjar il-kwalità proprja tal-misteri tal-fidi iċċelebrati u s-sens tal-mixja tal-hajja nisranija matul is-sena liturġika.

308. Fl-użu liturgiku ta' l-ilwien tinżamm id-drawwa tradizzjonali, j'gifieri:

a) Il-lewn abjad jintuża fl-Uffiċċju u l-Quddies ta' żmien il-Għid u żmien il-Milied; fil-festi u t-tifkiriet tal-Mulej, minbarra dawk tal-Passjoni; fil-festi u t-tifkiriet tal-Madonna, ta' l-Angli, tal-Qaddis in mhux martri, fil-festa tal-Qaddis in Kollha (1 Nov.), il-Kattedra ta' S. Pietru (22 Frar), il-Konversjoni ta' l-Appostlu Missierna S. Pawl (25 Jan.) u fil-festa ta' S. Pawl, Patrun ta' Malta (10 Frar).

b) Il-lewn aħmar jintuża f'Hadd il-Passjoni, nhar il-Gimgha tal-Gimgha l-Kbira, f'Għid il-Hamsin, fiċ-ċelebrazzjonijiet tal-Passjoni tal-Mulej u f'dawk ta' l-Qaddis in Martri, u fil-festi u t-tifkiriet tal-martirju ta' l-Appostli u ta' l-Evangelisti.

c) Il-lewn aħdar jintuża fl-Uffiċċju u l-Quddies taż-żmien "matul is-sena".

d) Il-lewn vjola jintuża fi żmien l-Avvent u r-Randan, u jista' jintuża wkoll fl-Uffiċċju u l-Quddies tal-mejtin.

e) Il-lewn iswed jista' jintuża wkoll fil-Ouddies tal-mejtin.

f) Il-lewn roża jista' jintuża fit-3
Hadd ta' l-Avvent u fir-4 Hadd tar-Ran-
dan.

Iżda l-Konferenzi Episkopali jistgħu jiddeterminaw u jipproponu l-E.S. Sede dawk l-adattamenti li jaqblu mal-ht'gijiet u l-karattru tal-popli.

309. Fi granet iżjed solenni jistghu jintużaw il-paramenti sbieħ okkażjonali, anki jekk ma jkunux tal-lewn tal-gurnata.

310. Fil-Quddies votiv jintuża l-lewn
propriu tal-Quddies li tkun se titqaddes,
jew il-lewn tal-gurnata jew taż-żmien li

jkun; l-istess ukoll fil-Quddies "ad diver-
sa".

V. HWEJJEĠ OHRA GHALL-UŻU TAL-KNISJA

311. Minbarra l-važi sagħi u l-ibiesi mqaddsa li għalihom hemm stabbilit li għandhom ikunu ta' xi materjal partikulari, kull tagħmir ieħor għall-użu fil-liturġija jew fil-knisja jrid ikun xieraq u tajeb għall-iskop li għalih se jkun użat.

312. Wiehed ifttx bil-herqa li jkunu os-servati tajjeb l-eżigenzi artističi, saħansitra fil-hwejjeġ ta' importanza l-għaż, u li f'kolloż t'dher dejjem is-sbhija tas-sem-
plicità flimkien ma' l-indafa.